

இனிமையான குழந்தைகளே! உங்களுக்கு மிகவும் பெருமிதம் இருக்க வேண்டும். நம்முடைய அதிர்ஷ்டத்தை சுயம் பாபாவே எழுப்பியுள்ளார். தற்போது நாம் பாரத தேசத்தின் உறங்கிக் கொண்டிருக்கும் அதிர்ஷ்டத்தினை விழித்தெழச் செய்ய நிமித்தமாக ஆகியுள்ளோம்.

கேள்வி:

சதா மகிழ்ச்சியாக யார் இருப்பார்கள்?

பதில்:

1) இரவு-பகல் தன்னை சேவையில் சுறுசுறுப்பாக வைத்திருக்கக் கூடியவர்கள். 2) ஒருபோதும் தாய், தந்தையிடம் கோபித்துக் கொள்ளாதவர்கள் சதா மகிழ்ச்சியாக இருப்பார்கள். ஒருவேளை ஏதாவது காரணத்தால் தாய், தந்தையிடமோ அல்லது தங்களுக்குள் கோபித்துக் கொண்டு படிப்பை விட்டுவிட்டால் மகிழ்ச்சியாக இருக்க முடியாது. அவர்களை மாயை பலமாக அடித்து விடுகின்றது. யார் மற்றவர்களை மகிழ்விக்கக் கூடியவர்களோ, அவர்கள் ஒருபோதும் கோபித்துக் கொள்ள மாட்டார்கள்.

பாடல்:

நீங்கள் நானைய உலகத்தின் அதிர்ஷ்டசாலிகள்...

ஓம்சாந்தி!

பாபா வந்து குழந்தைகளுக்குப் புரிய வைக்கின்றார். சத்குரு தான் பதீத் பாவனன். சத்குருவை ஒப்பிடும்போது பொய் தான் இருக்கின்றது. பொய்யான உலகம், பொய்யான மாயை. இவ்வாறு சத்யுகத்தில் கூற மாட்டோம். அதன் பெயரே சத்திய கண்டம். பாரதம் சத்தியமான கண்டமாக இருந்தது. சத்திய கண்டம் என்று ஏன் பெயர் ஏற்பட்டது? இது எல்லையற்ற பாபாவின் ஜென்மபூமி. பரமாத்மாவை சத்தியம் என்று கூறுகின்றோம். அவருடைய ஜென்மபூமி பாரதத்தில் தான் என்பது மற்றவர்களுக்குத் தெரியாது. இதனை பாபா வந்து புரிய வைக்கின்றார். இந்த பாரதம் உண்மையில் சொர்க்கமாக இருந்தது. இப்போது நரகமாகி விட்டது. நான் பாரதத்தை சொர்க்கமாக ஆக்குவதற்காக வருகின்றேன். இப்போது நீங்கள் அறிந்து கொண்டீர்கள் முன்னால் வெளிநாட்டினரின் இராஜ்யம் இருந்தது. அப்போதும் நரகமாக இருந்தது. தற்போது மேலும் மோசமான நரகமாக ஆகி விட்டது. தங்களுக்குள் மத வேறுபாடு ஏற்பட்டு சண்டையிட்டுக் கொள்கிறார்கள். மொழியின் காரணத்தால் எத்தனை பிளவுகள் ஏற்பட்டு விட்டது. நாம் அனைவரும் ஒருவரே (ஓரினம்) என்று பொய் தான் கூறுகின்றார்கள். உண்மையில் 500, 600 கோடி மனிதர்களும் சகோதரர்கள். எந்தவிதமான மத, பேதங்கள் இருக்கக்கூடாது. இது நாடகப்படி நடைபெறுகின்றது. பாரதம் மிகவும் மோசமான நரகமாக ஆகிவிட்டது. தங்களுக்குள் மிகவும் எதிரி போல் உள்ளார்கள். கௌரவர்கள் மற்றும் பாண்டவர்களின் யுத்தம் என்பது ஏற்பட வில்லை. இங்கு பாண்டவர்கள் அமர்ந்துள்ளீர்கள்.

நீங்கள் உண்மையிலும் உண்மையான பிராமணர்கள், பாரதத்தின் அதிர்ஷ்டசாலிகள். சுயதர்சன சக்கரதாரி, திரிநேத்திரி, திரிகாலதரிசி என்ற எவ்வளவு நல்ல பெயர்கள் உங்களுக்கு இருக்கின்றது. திரிமூர்த்தி சிவபாபா பிரம்மா மூலமாக உங்களை திரிகாலதரிசியாக ஆக்கி விட்டார். மூன்றாவது கண் திறந்து விட்டது. மூன்றாவது கண்ணின் கதை, சத்திய நாராயணன் கதை, அமரகதை என்பதெல்லாம் ஒன்று தான். நீங்கள் பாரதவாசிகள் அமரகதை கேட்டுக்கொண்டு இருக்கின்றீர்கள். எவ்வாறு பாபா புரிய வைக்கின்றாரோ அதேபோன்று குழந்தைகளும் புரிய வைக்க வேண்டும். பாபா எவ்வாறு சேவை செய்வது என்று கேட்கின்றார்கள்? பாபா புரிய வைக்கின்றார். பிராமண குலபூஷணர்களை வைரமாக ஆக்குகின்றார். இம்மாதிரியாக போர்டு எழுதி போடுங்கள், அதில் சிவபாபா சித்திரம் இருக்க வேண்டும். எல்லையற்ற பாபாவிடமிருந்து பிறப்புரிமையான சொர்க்கத்தின் இராஜ்யத்தினை எவ்வாறு பிராப்தி அடைவது என்பதைப் புரிந்து கொள்ளுங்கள் என்று சிவபாபாவின் சித்திரத்தின் கீழே எழுத வேண்டும். மனிதர்கள் புரிந்து கொள்ள முடியும். எளிமையாக புரிய வைக்க முடியும். பாபா வந்து விட்டார் சொர்க்கத்தை ஸ்தாபனை செய்து கொண்டு இருக்கின்றார். இது சிவபாபாவின் அவதார பூமி, பரந்தாமத்தில் இருந்து பாபா, பாரதத்தில் தான் வருகின்றார். பாரதம் தான் மிகவும் பெரிய தீர்த்த ஸ்தலம். இதனை அனைவரும் ஏற்றுக் கொள்ள வேண்டும். குருநானக், புத்தர் மற்றும் யாரெல்லாம்

உள்ளார்களோ, அனைவரையும் தூய்மை இல்லாதவர்களை தூய்மையாக ஆக்கக்கூடிய பாபாவின் ஜென்மபூமி. இப்போது அசுரர்களின் இராஜ்யம். எவ்வாறு இராஜா, இராணி கறுப்போ அவ்வாறு பிரஜைகளும் கறுப்பாக உள்ளார்கள், பின்னர் வெண்மையாக ஆகி விடுவார்கள். இதனை இரும்பு உலகம் என்று சொல்லப்படுகின்றது, அது பொற்காலம். தூய்மையான உலகம் சிவாலயம். பகவான் பகவதியின் இராஜ்யம் பாரதத்தில் இருந்தது என்று ஆங்கிலேயர்கள் கூட புரிந்துள்ளார்கள். ஆனால் எப்போது இருந்தது என்பது தெரிய வில்லை. பாரதம் மிகவும் செல்வந்த நாடாக இருந்தது. இப்போது ஏழையாக ஆகிவிட்டது. ஆதலால் பணம் கொடுக்கின்றார்கள். ஏழைகளுக்கு தானம் கொடுப்பார்கள். இப்போது தானம் கொடுக்கின்றார்கள். பாரதத்திலிருந்து அதிகமான செல்வங்களை எடுத்துக் கொண்டு போய்விட்டார்கள். இப்போது மீண்டும் பாரதத்திற்குக் கொடுக்கின்றார்கள். பாபா கூறுகின்றார் என்னுடைய பாகம் பாரதத்தை வைரம் போல் ஆக்குவது. நீங்கள் பிரம்மாகுமார், பிரம்மா குமாரிகள். உங்களைத் தான் தேவி, தேவதையாக ஆக்குகின்றேன். பரமபிதா பரமாத்மா பிரம்மா மூலமாக தேவதா தர்மம் ஸ்தாபனை என்று மகிமை பாடியுள்ளார்கள். ஆனால் பாரத மக்கள் அறியாமல் உள்ளார்கள். இவ்வாறு அறியாமல் இருப்பது கூட நாடகத்தில் பதிவாகி உள்ளது. பல பிறவிகளாக லௌகீகத் தந்தையிடமிருந்து எல்லைக்குட்பட்ட ஆஸ்தியை பெற்றீர்கள், இப்போது எல்லையற்ற தந்தையிடமிருந்து சொர்க்கத்தின் ஆஸ்தியினை பெற்றுக் கொள்ளுங்கள் என்று போர்டில் எழுதிப் போடுங்கள். பிரஜாபிதா பிரம்மாவின் குழந்தைகள் சங்கம் யுகத்தில் நீங்கள் பிரம்மா குமாரிகள், அவசியம் சிவபாபா வின் பேரன், பேத்திகள். நீங்கள் அனைவருக்கும் புரிய வையுங்கள். பிரஜாபிதா பிரம்மாவின் குழந்தைகள். சத்யுகம் தெய்வீக இராஜ்யத்தின் உரிமையுள்ளது. எவ்வளவு எளிமையான விஷயங்கள்! இந்த பிரம்மாகுமார், குமாரிகள் சிவபாபாவின் பேரன், பேத்திகள். கல்பத்திற்கு முன்பு கூட ஆகியிருந்தோம் மீண்டும் ஆகியுள்ளோம். தேவி, தேவதைகளாக ஆவதற்காக. சிவபாபாவின் சித்திரத்தை கூடவே வைத்துக் கொள்ள வேண்டும். பாரதத்தை சொர்க்கமாக ஆக்குவதில் உதவி செய்கின்றீர்கள். அவர்களுக்குப் பரிசு கிடைக்கின்றது. பிராமணர்கள் எவ்வாறு சேவை செய்கின்றார்களோ, அதற்கேற்ப பதவி கிடைக்கின்றது. பாபாவிடமிருந்து முழுமையான ஆஸ்தியினைப் பெற்றுக் கொள்ள அவசியம் தூய்மையாக ஆக வேண்டும். குழந்தைகளுக்கு இறுதியில் குவி இருக்கும். நாம் ஸ்ரீமத்படி நடந்து சொர்க்க இராஜ்யம் என்ற ஆஸ்தியை அடைகின்றோம். பெருமை என்பது அதிகரிக்க வேண்டும். சொர்க்கத்தின் எஜமானர்களாக ஆவோம். ஆனால் முயற்சி செய்து உயர்ந்த பதவியை அடைய வேண்டும். பாபாவின் புகழைப் பரப்ப வேண்டும். சத்குருவை நிந்தனை செய்தால், உயர்பதவி அடைய முடியாது என்று பாடியுள்ளார்கள். அவர்களிடம் கேளுங்கள் என்ன பதவி இப்போது சத்குரு உறுதிமொழி கொடுக்கின்றார். நான் அனைவரையும் அழைத்துச் செல்லவே வந்துள்ளேன். உங்களை துக்கத்திலிருந்து விடுதலை செய்து வீட்டிற்கு திரும்ப அழைத்துச் செல்கின்றேன். இது பாபா தான் கூற முடியும். அனைவரும் கொசுக் கூட்டம் போல் திரும்பிச் செல்வார்கள். இந்தக் காடு தீப்பற்றி எரியப் போகின்றது. அழிவுகள் ஏற்படும் என்று கூறப்பட்டுள்ளது. பாண்டவர்களின் அரக்கு மாளிகை கூட தீப்பற்றிக் கொண்டது. அரக்கு மாளிகை இருந்தது அல்லவா. இவரின் பெயர் லக்கிராஜ் (லேக்ராஜ்). வீட்டினை எரிப்பதற்கு மண்ணெண்ணை கொண்டு வந்தார்கள். இவை நடைமுறையில் நடந்தவைகள். தீப்பற்றவில்லை, எழுதப்பட்டு உள்ளது. குழந்தைகள் மிகவும் பெருமையுடன் இருக்க வேண்டும். நீங்கள் தான் பாரத தேசத்தின் அதிர்ஷ்டத்தை உருவாக்குகின்றீர்கள். அவர்கள் அதிர்ஷ்டத்திற்கு கோடுகள் (வரையறை) போட்டு விட்டார்கள். தற்போது பைசா வெளியிலிருந்து வருகின்றது. தற்சமயம் அவர்கள் திரும்பிக் கொடுக்கும் சேவை நடைபெறுகின்றது. அழிவு என்பது எதிரிலேயே உள்ளது. அவர்கள் உங்களிடமிருந்து நிறைய எடுத்துக் கொண்டு போய்விட்டார்கள். பாரதத்திலிருந்து அதிகமாக கொள்ளையடித்து விட்டார்கள். எவ்வளவு மறைவான இரகசியங்கள் நாடகத்தில் பதிவாகியுள்ளது. இப்போது பாரதத்திற்கு அயல்நாட்டினர் கொடுக்கக்கூடிய வள்ளலாக உள்ளார்கள். இது நாடகத்தின்படி அமைந்துள்ளது. இம்மாதிரியாக கல்பத்திற்கு முன்பும் நடைபெற்றது. ஒவ்வொரு கல்பமும் சந்திக்கின்றோம் என்று பாபா புரிய வைக்கின்றார். ஒவ்வொரு கல்பமும் ஸ்ரீமத் மூலமாக பாபாவிடம் சுயராஜ்யத்தினை அடைகின்றீர்கள். வேறு எதுவுமே செய்ய வேண்டியதில்லை. அஹிம்சா பரமோ தர்மத்தின் மூலமாக உலகத்திற்கே எஜமானர்களாக ஆகின்றீர்கள். ஸ்ரீ, ஸ்ரீ என்று குருமார்களைக் கூற முடியாது. சிவபாபாவை தான் ஸ்ரீ, ஸ்ரீ என்று கூறப்படுகின்றது. ஐயாயிரம் ஆண்டிற்கு முன்பு நான் வந்து அனைவரையும் முன்னேற்றினேன். இது அதே சமயம் இது பகவான் வாக்கு. நீங்கள் கூட சிவபாபாவின் பேரன், பேத்திகள். பிரம்மாவின் குழந்தைகள் பிரம்மாகுமார், குமாரிகள். உயர்ந்த பதவியில் உள்ளவர்களுக்குப் புரிய வைக்கலாம். எந்தவிதமான பொதுத் தொண்டு செய்பவர் களுக்கும் நன்றாகப் புரிய வைக்கலாம். சேவை செய்வதன் மூலம் வளர்ச்சி ஏற்படுகின்றது. தைரியம் வைக்க வேண்டும்.

மாயை கூட சாதாரணமாக அல்ல என்பதனைப் புரிய வையுங்கள் ஓங்கி அடித்து முகத்தினை திருப்பி விடுகின்றது. இராமர் மீதே விபரீதமான புத்தியாக ஆக்கி விடுகின்றது. இது ஒரு விளையாட்டு. சில சமயம் இராமருடையவர், சில சமயம் இராவணருடையவர்களாக ஆகிவிடுகின்றார்கள். பாபா கூறுகின்றார்

விராட ரூபத்தினைக் கூட தயார் செய்யுங்கள். அவற்றில் வர்ணங்களைக் (குலம்) காட்ட வேண்டும். தேவதா வர்ணம் பின்னர் சத்திரிய, வைஷ்ய, சூத்திர வர்ணத்தில் வந்தீர்கள். சூத்திரனிலிருந்து மீண்டும் பிராமண வர்ணத்தில் வந்துள்ளீர்கள். 84 பிறவிச் சக்கரம் பாரதத்தில் நடக்கின்றது. நீங்கள் அனைவருக்கும் புரிய வையுங்கள். இதனை எளிமையான இராஜயோகம் என்று சொல்லப்படுகின்றது. நீங்கள் இராஜயோகி, இராஜரிஷி, அவர்கள் ஹடயோகி ரிஷி

நீங்கள் ஸ்ரீமத்படி நடந்து தூய்மையாக ஆகின்றீர்கள். சத்யுகம், திரேதாயுகம் சம்பூர்ண மான நிர்விகாரியான உலகம். அங்கு மாயை என்பது இருக்காது. அங்கு குழந்தை எப்படி பிறக்குமோ, அப்படி பிறக்கும். குழந்தை எப்படி பிறக்கும் என்று நீங்கள் ஏன் கேள்வி கேட்கின்றீர்கள்? முதலில் ஆஸ்தியினைப் பெற்றுக் கொள்ளுங்கள். அங்கு என்ன பழக்க வழக்கங்களோ அதுபோல் நடைபெறும். இதனை ஏன் கேட்கின்றீர்கள்? நீங்கள் நிர்விகாரி யாக ஆக வேண்டும். அங்குள்ள பழக்கங்களைப் போல் நடைபெறும். ஸ்ரீ கிருஷ்ணர் கூட கர்ப்பத்திலிருந்து பிறவி எடுத்தார். அவரை சம்பூர்ண நிர்விகாரி என்று சொல்லப்படு கின்றது. அவர் கர்ப்ப மாளிகையில் மிகவும் ஓய்வாக இருந்தார். இங்கு கர்ப்ப ஜெயிலில் தண்டனை அடைந்து ஐயோ, ஐயோ என்று கதறுகின்றார்கள். இவ்வாறு புரிய வையுங்கள். சேவை செய்ய வேண்டும். உற்றார், உறவினர், சம்மந்திகள், அக்கம் பக்கம் உள்ளவர்களுக்கு ஞானத்தினைக் கொடுக்க வேண்டும். பாபாவின் அறிமுகத்தினைக் கொடுத்துக் கொண்டே செல்லுங்கள். எல்லையற்ற தந்தை சொர்க்கத்தினை ஸ்தாபனை செய்கின்றார். பாபா கூறுகின்றார், என்னை நினைவு செய்யுங்கள், உங்களுடைய பாவக் கர்மங்கள் அழிந்து விடும். பாபா தங்களுக்கு உதவியாளராக இருந்து தூய்மை என்ற ஆஸ்தியை அடைவேன் என்று சத்தியம் செய்யுங்கள். அனைவருக்கும் ஆதாரம் முயற்சி. தாய், தந்தையைப் பின்பற்றுங்கள். வேறென்ன கேட்க வேண்டும்? இராஜயோகத்திற்கான குறிக்கோள் உண்டு. இராஜ்யத்திற்காக யோகம், பிரஜைகளுக்கான யோகம் இல்லை. இராஜா ஆக வேண்டு மென்றால் அவசியம் பிரஜைகள் தேவை. பாரதத்தில் சதா இராஜா, இராணிகள் இராஜ்யம் நடைபெறுகின்றது. இப்போது காங்கிரஸ்காரர்களின் இராஜ்யம், இராஜா, இராணி இராஜ்யமில்லை. பாபா மீண்டும் இராஜா, இராணி இராஜ்யத்தை ஸ்தாபனை செய்கின்றார். இதனைத் தான் இல்லற மார்க்கம் என்று சொல்லப்படுகின்றது. பதீத்பாவனன் பாபா புரிய வைக்கின்றார். அவசியம் பதீத்பாவனன் என்று கூறவேண்டும். பதீத்பாவனன் பாபா நமக்கு இராஜயோகத் தினைக் கற்றுத் தருகின்றார். சத்தியமான பாபா, சத்தியமான டீச்சர், சத்தியமான சத்குருவாக உள்ளார். முதலாவது பதீத்பாவனன் ஆகும். குருவின் மகிமை மிகவும் உயர்ந்தது.

எந்த வீட்டில் கலவரங்கள் நடக்கின்றதோ, அந்த வீட்டில் உள்ள மண் பானையில் உள்ள தண்ணீர் கூட காய்ந்து போய்விடும். தடைகள் ஏற்படுத்துபவர்கள் மீது தோஷம் உண்டாகும். அவர்களின் புத்தி என்ற பூட்டு நாடகத்தின்படி பூட்டிவிடும். எதையுமே பேச முடியாது. நிந்தனை செய்தால் தொண்டையே கட்டிப் போய்விடும். சத்குருவை நிந்தனை செய்தால் உயர்ந்த பதவியை அடைய முடியாது. இவர் சத்தியமான பாபா, சத்தியமான டீச்சர், சத்தியமான சத்குரு. பாபா கூறுகின்றார்: என்னை நிந்தனை செய்தால் உயர்ந்த பதவி கிடைக்காது. அழிவிற்கான ஒத்திகைகள் நடக்கின்றன. அப்போது மனிதர்கள் விழிப்படைவார்கள். நீங்கள் விழிப்படைந்து விட்டீர்கள். அவர்கள் கும்மிருட்டில் உறங்கிக் கொண்டுள்ளார்கள். சாஸ்திரங்களில் நிந்தனைக்கான விஷயங்களை எழுதி விட்டார்கள். சத்யுகத்தின் பெயரை மறைத்து விட்டார்கள். குஷியில் ஆட வேண்டும் தாய், தந்தையிடம் கோபித்துக் கொள்ளக் கூடாது. புயல்கள் வரும்; ஆயினும் பாபாவை விவாகரத்து செய்யக் கூடாது. தாய், தந்தையிடம் கோபித்துக் கொள்ளக் கூடாது. மாயை என்பது மிகவும் கடுமையாக உள்ளது. ஒருபோதும் குழந்தைகள் கோபித்துக் கொள்ளக் கூடாது. அனை வரையும் நீங்கள் மகிழ்ச்சியுற வையுங்கள். பாபா மூலமாக மிகவும் பெரிய லாட்டரி கிடைத்துள்ளது. ஆதலால் சதா மகிழ்ச்சியாக இருங்கள். யாருக்குமே துக்கம் தரக்கூடாது. துக்கம் கொடுத்தால், துக்கப்பட்டு இறப்பார்கள். சதா இரத்தினங்கள் தான் வாயில் வர வேண்டும். கற்கள் வரவே கூடாது. கல்போன்ற வார்த்தைகள் வந்தால் கல்புத்தியாக ஆகிவிடுவார்கள். இப்போது யாருமே சம்பூர்ணமாக ஆகவில்லை. சம்பூர்ணமாக ஆவதற் கான முயற்சி செய்ய வேண்டும். நல்லது.

இனிமையிலும் இனிமையான வெகுகாலம் கழித்து காணாமல் போய் கண்டெடுக்கப்பட்ட செல்லமான குழந்தைகளுக்கு தாய், தந்தையான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1) பாபாவிற்கு உதவியாளராக ஆகி பரிசைப் பெற வேண்டும். சத்குருவின் பெயரை புகழ் பெறச்செய்ய வேண்டும். நிந்திக்கக் கூடாது.

2) தங்களுக்குள் கலகங்கள் செய்யக்கூடாது. சதா வாயிலிருந்து இரத்தினங்கள் தான் வர வேண்டும். கல் போன்ற வார்த்தைகள் வரக்கூடாது. அனைவரையும் மகிழ்ச்சியானவர் களாக்க வேண்டும். கோபித்துக் கொள்ளக்கூடாது.

வரதானம்:

சக்திசாலியான (ஸமர்த்) ஸ்திதியின் ஆசனத்தில் அமர்ந்து வீணான (வ்யர்த்) மற்றும் சக்தி (ஸமர்த்) பற்றிய முடிவெடுக்கக் கூடிய நினைவின் சொரூபம் ஆவீர்களாக!

இந்த ஞானத்தின் சாரமே ஸ்மிருதி நினைவு சொரூபம் ஆவது ஆகும். ஒவ்வொரு செயலையும் செய்வதற்கு முன்னதாக இந்த வரதானத்தின் மூலமாக சக்திசாலியான நிலை என்ற ஆசனத்தில் அமர்ந்து இது வீணானதா அல்லது சக்தி வாய்ந்ததா என்று நிர்ணயம் செய்யுங்கள். பிறகு செயலில் வாருங்கள். கர்மம் செய்த பிறகு கர்மத்தின் முதல், இடை மற்றும் கடை மூன்று காலங்களும் சக்தி வாய்ந்ததாக இருந்ததா? என்று சோதனை செய்யுங்கள். இந்த சக்தி வாய்ந்த ஸ்திதி என்ற ஆசனம் தான் அன்னத்தின் ஆசனமாகும். இதன் விசேஷ தன்மையே நிர்ணயிக்கும் சக்தியாகும். நிர்ணயிக்கும் சக்தி மூலமாக எப்பொழுதுமே மரியாதா புருஷோத்தம ஸ்திதியில் முன்னேறிக் கொண்டே செல்வீர்கள்.

சுலோகன்:

அமைதியின் சக்தியே அநேகவிதமான மனதில் எழும் நோய்களைத் தூர விரட்டுவதற்கான சாதனமாகும்.